

Беларуская

КРЫНІЦА

Палітычная, Грамадская і Літэратурная Газета.

Адрэс Рэдакцыі і Адміністрацыі:

ВІЛЬНЯ, Людысарская 1-19. (Wilno, Ludwisarska 1-19)

Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.
ГАЗЕТА ВЫХОДЗІТЬ РАЗ У ТЫДЗЕНЬ.

Шкодная конкурэнцыя.

Конкурэнцыя ў жыцці людзкім — рэч цалком прыродная. Конкуруюць між сабой паасобныя людзі, адзінкі, таварыствы, арганізацыі, конкуруюць так-жа народы і дзяржавы. Усе яны між сабой конкуруюць, ідуць наўзавадкі, каб у здабыванні дабрабыту, культуры, волі і долі не астацца на якім чорным канцы, але заняць, у меру магчымасці, пачэснае месца. Кожная такая конкурэнцыя, рэч нявольні прыродная людзям, але так-жа і добрая, калі яна не адбываецца коштам тых вартасцяў, якія ёсць вартасцямі для ўсіх конкурэнтаў, бо йнакш конкурэнцыя раўняецца ўзаемнаму іх самазнішчэнню.

Гэтакія шкодная, самабойчая конкурэнцыя апошнімі гадамі завялася ў Беларусі. Завялі яе самалюбыя, пазбаўленыя як народна-палітычнага розуму, так і грамадска-этычнага пачуцця адзінкі.

Калі буйна развівалася „Грамада“, адзінкі гэныя, узбіўшыся на сам верх яе, п'янелі ўдачай, п'ялі занадта галосныя гімны на чэсьць Саветаў, разьдзыхавалі дзікую дэмагогію і, каб выслужыцца прад кім трэба, з усіх сіл нішчылі ўсё іншае беларускае жыццё, „Грамадой“ не абнятае. Шкодная конкурэнцыя йшла поўнай парай.

Але вось выбіла гадзіна. Грамадаўскі карабель у 1927 г. загарэўся і пачаў тонуць. Гдзе-ж павадыры-капітаны? Яны, заняўшы бласпечныя майсцы, далей конкурэвалі, далей ішлі наўзавадкі, хто хутчэй карабель гэны знішчыць: яны адкрыта пачалі да агню падліваць — хто «польскай», а хто «савецкай» адлівы. У выніку беларускаму народу гэтым была зроблена шкода сапраўды вялікая.

Але гэная конкурэнцыя, гэная завадыцтва за генэральскую, або й за „манаршую“ славу гэных адзінак, завадыцтвам палітычным ня скончылася, а перанеслася на беларускую ніву культурную, якую так-жа пачало засьмячаць і пустошыць.

Нешта ад 1918 г. існавала ў Вільні Цэнтральная Школьная Рада, як адзіная беларуская арганізацыя, якая мела сваім заданнем закладаць беларускія школы, імі апыкавацца, а так-жа й агулам рупіцца аб беларускай асьвеце. Урэшце Рада гэная ў 1926 г. ператварылася ў існуючае да сяння „Таварыства Беларускай Школы“. Таварыства гэтая тады адразу захапілі ў свае рукі тыя-ж палітычныя конкурэнты, што фактычна кіравалі „Грамадой“, якія з гэтай чыста культурнай, агульна-беларускай арганізацыі зрабілі так-жа палітычную грамадаўскую арэну. Беларускіх культурных дзеячоў, якія ў іх палітыку не запрагаліся, яны не дапускалі, а быўшых ужо ў Т-ве проста выключалі, як гэта было зроблена ў канцы 1926 г. з Кс. Ад. Станкевічам, які быў сталым сябрам і дзейным працаўніком сьпяраша Школьнай Рады, — а ў 1924 г. нават яе Старшынёй, — а пасля Т-ва Бел. Школы, якой зьяўляецца адным з закладчыкаў.

Конкурэнцыя гэтая сваё зрабіла. На беларускай культурнай і асьветнай ніве паявіўся застой і замяшаньне.

Беларускім народнікам нічога не аставалася іншага, як заснаваць нейкую новую беларускую культурную, з выключэньнем усякай палітыкі, арганізацыю і далей у меру сіл сваіх працаваць на культурнай ніве адраджэньня беларускага народу. Летам 1926 г. паўстаў „Бел. Інст. Гасп. і Культурны“. Паўстаў ён не дзеля конкурэнцыі, але каб зняць пустое месца, — спустошанае гэнымі конкурэнтамі, фактычна кіруючымі тады

Т-вам Бел. Школы, — на заглохшай беларускай культурна-асьветнай ніве. Да таго-ж і мэты Інстытуту, як гэта выглядае з яго назовы і статуту, ня толькі асьветна-культурныя, але так-жа, і то прадусім, гаспадарчыя.

Урэшце, дзякуючы натужнай працы конкурэнтаў, ад „Грамады“ асталіся толькі асколкі. Былі гэта пераважна беларускія сялянскія інтэлігенты, бяспэсна пакінутыя „сваімі павадырамі“, якія для конкурэнцыі і з гэтымі рэшткамі пачалі ўжо шукаць для сябе падтрыманьня ў польскіх „адпаведных“ прадпрыемствах. Пакінутым пачалі адчыняцца вочы на ўсю тую ігру, якую „іх павадыры“ для сваёй асабістай амбіцыі і карысьці з імі згулялі. Гэныя грамадаўскія разьбіткі, як ідэйныя беларускія народнікі, затужылі да роднай школы, да роднай асьветы, да роднай культурнай арганізацыі. Многія з іх знашлі поле для культурнай працы ў Бел. Інстытуце Гасп. і Культурны, а многія, па старой прывычцы, дзеля тэй-жа працы пачалі ўзноў арганізавацца пад сьцягам Т-ва Бел. Школы, выкідаючы з яе ўсякую палітыку.

Але-ж ня спалі й конкурэнты. У жніўні 1930 г. паўстае ў Вільні „Цэнтральны Саюз Бел. Культурна-Просьветных і Гаспадарчых арганізацыяў і Інстытуцыяў“, а фактычна „Цэнтральны Саюз“ быўшых „павадыроў-конкурэнтаў“ „Грамады“, а цяпер ужо беларуска-польскіх санатараў, мэтай якіх: далейшая конкурэнцыя з усімі правамі беларускага жыцця. І сапраўды, „Цэнтральны Саюз“ гэты „дастойна“ конкурэваў і з беларускай палітыкай (выбары) і з беларускай школай (Вуч. Сэмінарыя, Гімназіі) і з беларускім арганізаваным жыццём бел. студэнскай моладзі (Скарынія) і г. д.

Але вось прайшлі два гады і праўдзівае аблічча „Цэнтрасаюзу“ сусім сталася больш чым ясным, дык паўцякалі з яго ўсе. Асталіся даслоўна толькі „павадыры-конкурэнты“.

Урэшце выйшла так, што й „сам ні гам і другому ня дам“. Што конкурэнцыйны „Цэнтрасаюз“ збанкрутаваў — гэта цалком зразумела. Інакш і быць не магло. Але ён — гэты-ж „Цэнтрасаюз“ спараліжаваў разьвіцьцё і працу Т-ва Бел. Школы, якое аж да сяння не змагло адбыць Агульнага Сходу, дзякуючы існуючай конкурэнцыі „Цэнтрасаюзу“.

А вось і фінал: Прэзыдыюм Т-ва Бел. Школы адданы пад суд быццам за камуністычную працу, а санацыйныя конкурэнты тымчасам залажылі новую, быццам культурную арганізацыю, падшываючы яе, каб лягчэй ішла конкурэнцыя, пад назой Т-ва Бел. Школы, бо называючы яе мала інакш: Т.Б.А. Тут ужо самы вяршок больш чым шкоднай конкурэнцыі!

Так, „нашы“ санатары, ці вярней „biologusini-polacy“ дужа нездаровую і шкодную вядуць конкурэнцыю ў беларускім народным руху.

Так-жасам нездаровую і дужа шкодную конкурэнцыю вядуць у беларускім культурна-асьветным руху некаторыя безадказныя адзінкі быццам ад імя Т-ва Бел. Школы, якія (маем на гэта факты) агітуюць сялян пакідаць ужо заложаныя і даўно існуючыя і добра працуючыя гурткі Бел. Інстытуту Гасп. і Культурны і закладаць на іх месца гурткі Т-ва Бел. Школы. А як „лёгка“ заснаваць новы гурток ці Т-ва Школы ці Інстытуту, мы гэта добра ведаем! Ясна такім чынам, што гэтая конкурэнцыя — гэта яўная, магчыма нясьведкая, правакацыя, якая вядзе да

Яшчэ аб прычынах галіты нашай вёскі і аб новых для яе «падарках».

У «Б. Крыніцы» за апошні год мы разглядалі прычыны галіты нашай вёскі, галоўным чынам выплываючыя з ваенных падзеяў. Прыгледзімся цяпер да прычын паваянных і ў першую чаргу да здабыткаў, што нармуць жыццё нашае вёскі. Адрозьні трэба тут падчыркнуць, што гэтыя здабыткі дасталіся нашай вёсцы без яе веды і згоды.

Першым гэтакім здабыткам ёсць праўнае зраўнаньне мужчын і жанчын у справах спадковых. Здавалася, на першы погляд, што гэта вялікі шаг уперад і вёска павінна быць з гэтага задаволена. На практыцы аднак паказалася наадварот. Пасьля ўвядзеньня яго ў жыццё, распачала вясковая зямелька, дагэтуль і так парэзаная драбіцца яшчэ на меншыя кусочки, а прытым не абходзіцца і бяз судовай няма бадай радні, каб гдзе жанчына, даўно замужняя, у дабавак выпасажаная, не распачала аб зямлю судовай справы, якая, няраз, цягнецца цэлымі гадамі, прыводзячы і адну і другую старану проста да торбы.

Заграніцай, напрыклад у Норвэгіі і інш. краях, спадак па бацькох атрымлівае старшы сын, а малодшым ён за іх часы сплывае. Зямлі там ад пэўнай нормы дзяліць ужо ня можна. Тыя, што атрымалі сплату, бяруцца да гандлю, промыслу і такім чынам паўстае і свойскі гандаль і промысел. У нас — нічога падобнага: адно і другое апынулася ў руках бадай выключна чужынаў.

Другая „дабрадзейнасьць“, каторай абдарылі нашу вёску пасьля вайны — гэта прымусовая страхоўка будынкаў. Кожны селянін ведае добра, як гэта робіцца і колькі ён мае з гэтага права карысьці. Дабрадзейнасьць гэтая зводзіцца да таго, што страхавое таварыства, карыстаючыся з праўна-дзяржаўнага прывілею, селяніну кажа: „плаці мне страхоўкі колькі я табе назначу, а калі твае будынкі згараць, то я табе заплачу, колькі... ацэнка пакажа.“

Маем яшчэ адзін здабытак, што даўся ў знакі гарадом, а цяпер думаюць абдарыць гэтай дабрадзейнай установай і нашу вёску.

Гэта ўстанова называецца «Каса Хворых». Доўга работнікі дамагаліся, каб фабрыканы сталі ўтрымліваць пры фабрыках дахтароў. Не падабалася гэта аднак работнікам, яны сталі дамагацца, каб фабрыканы за лячэньне работнікаў плацілі, а лекарны і лекарны былі самі па сабе, незалежныя. Так і сталася: кожнае цяпер прадпрыемства за сваіх работнікаў плаціць у «Касу Хворых», а ў выпадку хваробы яна лечыць іх работнікаў дарма.

Праект гэты, на паперы надта прыгожы ў практыцы аказаўся ня зусім карысны: хоць фабрыканы ў «Касу Хворых» за работнікаў і плацяць, вылічаюць ім аднак і з іхняй заробковай платы. «Касы Хворых», зьбіраючы вялізарныя сумы (больш ёсць здаровых, чымся хворых), лечыць работнікаў, гэта праўда, але хутчэй можна папасьці «да Абрагама

знішчэньня асяродкаў беларускай культуры і асьветы. Магчыма, што з падобнай конкурэнцый адносна Т-ва Бел. Школы выступаюць нейдзе так-жа безадказныя адзінкі і з Бел. Інстытуту Гасп. і Культ., што, калі-б здарылася сапраўды, так-жа было-б нездаровай і шкоднай конкурэнцый.

Дык проч з усякай дзікой конкурэнцый!

на піва», чым у „Касе Хворых” да дохтара: Каб мець права да ягоных аглядзінаў, дык трэба дастаць перш пропуск з канцэлярыі. Лекарскіх пунктаў, з прычыны ашчаднасці, надта мала, хворых збіраецца штодзень вельмі многа, трэба стаяць цэлымі днямі ў калейцы і праць канцэлярыяй і праць кабінэтам дохтара, і калі ты яшчэ не памёр, дык дохтар на цябе зірне і ідзі, бо-ж там чакаюць яшчэ сотні.

Гэтакай вось дабрадзейнасцяй хочучы абдарыць і нашу вёску.

„Як-жа гэта?—спытае здзіўлены селянін. Мы ані прадпрыемстваў, ані фабрыкаў ня маем, не наймаем і работнікаў, дык за каго маем плаціць?”

А вось як: кожны гаспадар, што хоць малую мае гаспадарку — гэта ягонае прадпрыемства, а дзеці ягоныя яму працуюць, і прытым дарма — гэта ягоныя работнікі, дык за іх і думаюць завесці плату: чым больш дзяцей, тым больш работнікаў, тым больш платы. Тады, як захварэе хто, дык дастане да дохтара пропуск, а з гэтым пропускам можа далей ісці да дохтара. Дык вось чым думаюць яшчэ „абдарыць” і нашае сялянства.

Смык.

З ГАЗЭТ.

„Трэба перамены”.

Пад гэтым загаловам ксяндзоўскі польскі „Nasz Przyjaciel” у нумары 3 за 1933 г. змяшчае стацыю, у якой даказвае, што „трэба ўжо перамены” і цвёрдзіць, што „далей гэтак быць ня можа”.

Гэнага пракананьня набраўся аўтор гэтага артыкулу толькі тады, калі пагаварыў з беларускім селянінам у Вялейскім павеце і з сялянамі каля літоўска-польскай адміністрацыйнай граніцы.

Беларускі сялянін у Вялейскім павеце, на запытаньне аўтора артыкулу „Трэба перамены”, як жывецца людзям на сяле?—адказаў быццам так: „ня вельмі... але дасць Бог выдзяржым і перажывём; пражылі Немцаў, бальшавікоў, Літвіноў (тут, дык рэдактар „Н. Р.” перабаршчыў, бо ў Вялейскім павеце Літоўцы ня былі — рэд.) дык і „непадлегласьць” перажывём”.

Аб гэтых настроях сярод беларусаў эндэцкі публіцыст даведаўся толькі цяпер, а яны такія ўжо даўно.

Сяляне з-пад літоўска-польскай адм. граніцы заявілі прадстаўніку польскай эндэцкай даслоўна так: „каб цяпер зрабілі гала-саваньне, дык мы ўжо не памыліліся-б”.

3 беларускага жыцця.

Лекцыя ў Т-ве Прыяцеляў Беларусаў. У нядзелю 22 г. м. а 5 гадзіне ўвечары, ў VII залі Унівэрсытэту ў Вільні адбудзецца IV навуковая зборка Т-ва Прыяцеляў Беларусаў з лекцыяй грам. Ст. Станкевіча на тэму «Інстытут Беларускае Культуры — Беларускае Акадэмія Навук у Менску».

З выдавецкае нівы. Гэтымі днямі выйшлі: «Шлях Моладзі» № 12, за м-ц сьнежань 1932 г., часопіс беларускай моладзі, і „Chryścijanska Dumka” № 1 — 1933 г. беларуская каталіцкая часопіс. — Вышла таксама з друку брашура „Камсамол і ягоныя мэты” — С. Баркоўскі, Вільня 1933 г., агітацыйная брашура проці камунізму. Выдавецтва няведамае.

БЕЛАРУСЫ Ў ЛАТВІІ.

„Беларуская Школа ў Латвіі” № 7 Рыга, сьнежань 1932 г. падае:

Дня 30 сьнежня 1932 г. Рыжская прыватная беларуская гімназія „Т-ва беларускіх вучыцеляў у Латвіі” ладзіла сьвяткаваньне 50-ых угодкаў Уладыслава Галубка і 80-ых угодкаў Беларускага Тэатру. Рэфэрат пра-чытаў грам. К. Езавітаў на тэму „Беларускі Тэатр і Уладыслаў Галубок”.

Беларускае Навукова-Краязнаўчае Т-ва прыступіла да друку намечаных на 1933 год выданьняў. Надрукаваны ўжо статут Т-ва, а ў друку знаходзяцца: „Ахова помнікаў старажытнасці на Віцебшчыне” — Б. Брэжго і „Продкі беларусаў і славянства” — М. Вяршыніна.

БЕЛАРУСЫ Ў ЛІТВЕ.

Беларускае Культурна-Прасьветнае Т-ва ў Літве для сваіх сяброў места Коўні наладзіла ў сваім клюбе „Беларуская Хатка” сяброўскі вечарспатканьня Новага Году. На гэтым вечары адыграна была камэдыя „Міхалка”. Апрача гэтага прачытаны рэфэрат аб Дунін-Марцінкевічу ў юбілей 125 гадаўшчыны яго нараджэньня, а так-жа рэфэрат аб Ул. Галубку ў 50-ыя ўгодкі яго жыцця. Вечар гэны ажыўлялі беларускія народныя песні, танцы і дэклямацыі вершаў беларускіх паэтаў.

На наш пагляд, не паможа тут палітыка нае лякарства ані эндэцкае, ані санацыйнае, бо народ нашага краю здаровы і жывець сваім па прыроднаму праву жыцьцём, з верай і надзеяй у лепшае заўтра, перагледваючы свае памылкі і намячаючы шлях на будучыню.

п.

З БЕЛАРУСІ ПАД САВЕТАМІ.

Масавыя арышты. Менская „Зьвязда” змяшчае рэзэляцыйную стацыю старшыні Бел. Акадэміі Навук Горына, які падае, што ў Мозыры арыштавана група асоб з манархістчных, кадэцкіх, эсэраўскіх і беларускіх соц.-дэмакратычных кругоў, якія праводзілі агітацыю(?). Павадыром гэтай групы быў селянін Кунгар. Арыштаваны сябра гэтай групы Невядомскі выявіў, што кліч барацьбы з колэктывізацыяй быў толькі тактычным манэўрам, пры помачы якога заговоршчыкі хацелі вытварыць настрой дагодны да аружнай барацьбы з бальшавікамі. Адначасна, паводле рэзэляцыі Горына, бальшавіцкія ўлады у Менску выкрылі контррэвалюцыйную арганізацыю сярод служачых „Белгасземтэсту”. Сябры гэтай арганізацыі гэта беларускія нацыянал-дэмакраты. Старшыней гэтай арганізацыі быў быўшы афіцэр Пажарскі. Ён прызнаўся, што мэтай арганізацыі была абарона сялян (кулакоў) ад зьдзекаў бальшавікоў.

Гэтулькі піша прававерны камуніст Горын. Сапраўднасць, думаем, схавана бальшавікамі глыбока.

Суд над 23. Менскі вярхоўны суд БССР судзіць цяпер 23 асобы за „рабунак” г. зв. „дэфіцытных тавараў”. На чале падсудных ёсьць заступнік дырэктара „Белгаскаба” Таўкач, быўшы сэкратар беларускага сэпаратыстычнага камітэту ў Адэсе ў 1918 г. Ад 1924 году Таўкач быў выдатным савецкім бюракратам у Менску.

3 жыцця Літоўцаў.

Літоўская заграначная палітыка за 1932 г. — Кангрэс Вільня. — Студэнты Літоўскага Унівэрсытэту.

„Lietuvos Aidas” змясціла артыкул аб літоўскай заграначнай палітыцы за мінулы год. „Kur. Wil.” (№№ 6 і 8) артыкул гэны выкарыстаў і пазнаёміў з ім сваіх чытачоў. Вось-жа паводле „Kur. Wil.” „Liet. Aidas” аб успомненнай палітыцы між іншым так піша:

— „...Стараючыся ўтрымаць добрыя адносіны з сваімі суседзямі, Літва ня можа забыцца народнай справы. Злучэньне зямель, заселеных літоўскім народам, пад адным сьцягам было і будзе прынцыповым заданьнем літоўскай заграначнай палітыкі.

У 1932 г. Літва мела вялікую ўдачу. Першай такой удачай быў выйгрыш у справе Клайпэды ў Гаскім Трыбунале.

Апрача гэтага Літва падпісала гандлёвыя дагаворы з цэлым радам дзяржаў. Дагаворы

Беларускі выдавецкі рух у Вільні ў 1932 г.

A. W.: Betlejka. Sceničny abrazok u wadnym akcie. Wyd. „Chryścijanskaj Dumki”. Wilnia. 1932 h. Bačynaў 16.

A. W.: Kaniok-Harbuniok, wieršawanaja bajka prawodle Jeršowa. Wyd. „Biel. Krynicy”. Wilnia 1932 h. Bačynaў 88.

A. B. Унія на Палесьці. Вершаваная дыскусія уніята, праваслаўнага манаха і р.-к. ксяндза. Выд. Ісусавага Таварыства. Альбэртын 1932 г. Бацьнаў 16.

Alchoŭski Iw.: Jak żywiecca sialanstwu pad kamunistyčnaj uladaj? Prapahacyjnaja ŭlotka. Drukawana ў W. Znamiaroŭskaha. Wilnia 1932 h. Bačynaў 16.

Беларус Б.: Што такое Унія? Прапагандыяная ўлётка. Выд. на правах рукапісу Гіцэвіч. Вільня 1932 г. Бацьнаў 4.

Беларускі Календар на 1933 год. Кніжка абымае перадусім вельмі цэнны матэрыял да пазнаньня гісторыі і сучаснага палажэньня рэлігійнай справы на Беларусі, а таксама аддзел інфармацыйны. Выд. Я. Малецкага. Вільня, 1932 г. Бацьнаў 100.

Беларускі Народны Календар на 1933 г. Кніжка-інформатар. Друкаваная ў У. Знамяроўскага. Вільня 1932 г. Бацьнаў 62.

Božaja Chwała, malitaŭnik Zakonnikaj Ajscoj Maryjanaj, pałacinsku i rabielaruskju. Wydany na prawoch rukapisu. Druka 1932 h. Bačynaў 83.

Бусел С., інж.-агр.: Матыльковыя расьліны. Перагляд і застасаваньне важнейшых ма-

тыльковых расьлін спатыканых на Беларусі. Выд. „Цэнтрсаюзу”. Вільня 1932 г. Бацьнаў 62.

Голуб-Бучынская М., д-р мэд.: Што такое сухоты (тубэркулёз) і як з імі змагацца? — Популярае апісаньне сухотных формаў і спосабаў абароны ад іх. — Выд. аўтора. Вільня, 1932 г. Бацьнаў 14.

Ільшэвіч Хведар: Зорным шляхам. Зборнік вершаў. Выд. Бел. Выдавецкага Т-ва ў Вільні. Вільня 1932 г. Бацьнаў 64.

Kazloŭščyk Uładysław: Puty kachańnia. Wieršawany ramans. Wyd. U. Znamiaroŭskaha. Wilnia 1932 h. Bačynaў 94.

Клімовіч Ад.: І культура і палітыка. — Рэфэрат прачытаны на Зьездзе Б. Х. Д. 13.XII.1931 г. Выд. „Бел. Крыніцы”. Вільня 1932 г. Бацьнаў 16.

Klimovič Ad. inž.: Leky na ździeki. Popularny narys kooperatyŭnaj samaromačy. Wyd. Vil. Addziełu Biel. Instytutu Hasp. i Kultury. Wilnia 1932 h. Bačynaў 32.

Klimovič Ad. inž.: Ziemlarobskaja čytanka. 1-ja častka. Zbornik staćciej ab haspadarcy polnaj, damovaj, żyviolahadaŭlanaj, ab małačarstvie, pčalarstvie, rybactvie, laśnictvie, kooperacyi, ab fachovaj aśviecie i ziamielnaj paliticy. Materyjal sastaŭleny pavodle poraŭ hodu i moža služyc jak daradčyk pieradusim drobnaha haspadara-ziemlaroba. — Vydańnie „Biel. Krynicy”. Vilnia 1932 h. Bačynaў 144.

Рацорка В. свіаіш.: Як wučyc nas wіeryć i żyć свіатаja Chrystowaja paŭsiudnaja Cerkwa? Wyd. aŭtora. Wilnia 1932 h. Bačynaў 15.

Праграма і Статут Беларускай Хрысьціянскай Дэмакратыі (Б.Х.Д.). Зацьверджаная на Зьездзе дн. 13.XII.31. Выд. Ц.К.-Б.Х.Д. Вільня 1932 г. Бацьнаў 16.

Русаковіч А.: Ад волі — да прымусу. Прапагандыяная антысавецкая брашура. Выд. „Цэнтрсаюзу”. Вільня 1932 г. Бацьнаў 28.

Русаковіч А.: У краіне прымусу. Прапагандыяная брашура, дапаўненьне папярэдняй. Выд. „Цэнтрсаюзу”. Вільня 1932 г. Бацьнаў 30.

Swajak Kazimier: Dzieja majej myśli, serca i woli. Aŭtobiografičnyja zapiski wiedziennyja ad dziacinstwa da 1925 h. ŭklučna. Wyjaŭlajecca ŭ ich jasna postać pradčasna (na 36 h. żyćcia) pamioršaha ad suchotaŭ aŭtora. wiadamaha bielaruskaha paeta, filozafa i dziejača. Wydańnie „Chryścijanskaj Dumki”. Wilnia 1932 h. Bačynaў 70.

У Латвіі выйшлі з друку.

Аляхновіч Ф.: У лясным гушчары. Казка ў адным акце для дзяцей малодшага веку. Выданьне Беларускага Выдавецтва ў Латвіі. Рыга 1932 г. Бацьнаў 14.

Езавітаў К.: Беларускае культурна-асьветнае Т-ва Бацькаўшчына ў Латгаліі. — Юбілейны нарыс дзейнасьці Т-ва ў справе арганізацыі беларускіх школ у Латвіі. Выд. Беларускага Выдавецтва ў Латвіі. Рыга 1932 г. Бацьнаў 24.

Езавітаў К.: Беларусы ў Літве. Перагляд праўна-палітычнага і культурна-грамадзкага палажэньня беларускай меншасці ў Літве. Выд. Беларускага Выдавецтва ў Латвіі. Рыга 1932 г. Бацьнаў 16.

гэтыя далі нямала карысці. Падпісаны яны з наступнымі дзяржавамі: з Францыяй, Фінляндыйяй, Португаліяй, Бразыліяй, Англіяй, Чэхаславакыяй і з іншымі дзяржавамі.

Але ёсць і недахоп у галіне літоўскай заграічнай палітыкі. Літва не атрымала забранага Палякамі краю. Аднак ня трэба забывацца, што змаганьне за Вільню будзе доўгае і ўпорыстае...

Між Літоўцамі і Палякамі ляжыць пропасць. Паўстала яна дзеля таго, што Палякі забралі Вільню і праследуюць Літоўцаў. Дык дзівіцца трэба, што ў такіх варунках Палякі Літоўцаў называюць „братамі“ і паўтараюць: „роўныя з роўнымі і вольныя з вольнымі“.

Прадваенная польская паэзія здабыла Палякам сымпатыю ў іншых народаў. Аказалася аднак, што паэзія гэта была толькі параванам, за якім укрываўся ўціск народных меншасцяў...

— „Kur. Wil.“ падае так-жа, што 5 і 6 студзеня сёл. г. у Коўне адбыўся Кангрэс Вільнян, лікам 408 асоб. На Кангрэсе было прынята некалькі рэзэрватаў аб палажэнні Літоўцаў у Віленшчыне. Прамоўцы асабліва падчырквалі цяжкае палажэнне ў гэтым краі літоўскай школы.

Адзін з прамоўцаў, праф. Жэмайціс запрапанаваў, каб віленская справа была вылучана з партыйных спораў і каб сталася дзеля гэтага цэментам, які лучыў-бы ўсіх Літоўцаў.

Кангрэс віталі Беларусы, Украінцы і бадай усе літоўскія арганізацыі.

Кангрэс між іншымі прыняў наступныя пастановы: паслаць насельніцтву Віленшчыны, без розніцы народнасці, словы спагады; апісаць заграіцаў, як і калі Палякі занялі Вільню, зьварнуцца да сьв. Айца з просьбай, каб устрымаў полёнізатараў, якія топчаць правы каталікоў Літоўцаў і Беларусаў...

— Усіх студэнтаў у Літоўскім універсітэце ў Коўне налічваецца 4,554. На тэолёгіі і філэзофіі — 298, на гуманістыцы — 615, на праве — 1,609, на матэматыцы і прыродзе — 354, на мэдыцыне — 952, на тэхніцы — 704.

Студэнтаў Літоўцаў — 3,056, Жыдоў — 1,202, Палякоў — 117, Расейцаў — 64, Немцаў — 67, Латышоў — 14, Беларусаў — 13, Татароў — 1, Караімаў — 1, Швэдаў — 1, Арабаў — 1.

Дарэчы будзе ўрэшце адцеміць, што сярод гэтых студэнтаў 112 асоб паходзяць з Віленшчыны.

М. К.

3 Польшчы.

З Сойму. У соймавай камісіі нядаўна разглядаўся бюджэт міністэрства справядлівасці. У дыскусіі сяброў гэтай камісіі пасол з П.П.С. Недзялкоўскі выступіў з крытыкай польскіх судов. Ён сьцьвердзіў нязвычайную лічбу, бо 197 выкананых прысудаў сьмерці па пастанове наглых (даразных) судов. Пры гэтым пас. Недзялкоўскі заявіў, што памілаваньняў Прэзыдэнтам было мала. Паводле слоў пасла Недзялкоўскага, вінаваты ў гэтым дарадчыкі Прэзыдэнта.

Пераходзячы да прысуду сьмерці ў Львове (маладых украінцаў Данілышына і Біласа) пас. Недзялкоўскі пацьвердзіў, што „напад у Гарадку меў палітычны характар і дзеля гэтага называньне яго спраўцаў у бруковай санацыйнай прэсе „зладзеямі“ і „бандытамі“ было для іх крыўдай, а прысуд сьмерці выкананы не на крымінальных, але палітычных праступніках. Дзеля гэтага прамоўца дагледжваецца віны дарадчыкаў Прэзыдэнта і сьцьверджае, што гэта адаб'ецца ў будучыні на польска-ўкраінскіх суадносінах.

Пасьпех з самаўрадам. У адміністрацыйнай соймавай камісіі пасьпешна разглядаецца новы закон для самаўрадаў. Паседжаньні адбываюцца рана і па паўдні. Да свайго заканапраекту клуб Б.Б. падаў цэлы рад паправак, некаторыя — засаднічай натуры.

Бэ-Бэкі сьцьвердзяць, што самаўрадавы закон будзе гатоў у гэтай бюджэтнай сэсіі сойму, а ў жыццё ўвойдзе ў м-цы чэрвені с. г. Выбары ў самаўрады, паводле гэтага закону, маюць адбыцца ўвосень 1933 году.

Газэты падаюць, што ўрад гатовіць праект, каб час урадаваньня цяперашняга самаўраду прадоўжыць да часу новых выбараў паводле новага для самаўрадаў закону.

Пашырэнне наглых (даразных) судов. Апошнімі часамі некаторыя генэралы — камандзеры О. К. завялі ў сваіх ворах ваенныя наглыя (даразныя) суды. Гэтак заведзены ваенныя наглыя суды ў ворах Лодзі і Варшаўскім.

За даўгі — ў вострог. Мін. Справядлівасці выдаў распараджэнне ў справе сажэння ў вострог судовымі каморнікамі даўжнікоў.

Судовы каморнік можа пасадыць ў вострог даўжніка, калі верыцель паложыць на гэта ў дэпозыт адпаведную суму грошай на пакрыццё коштаў прабываньня і пракармленьня арыштованага. („Piast“ № 3—1933).

Мала хіба знойдзецца такіх, што захоча даплачваць, каб яго даўжнік пасядзеў у вострозе. Хіба захоча памсціцца.

Масавыя рэдукцыі фізычных і ўмысловых работнікаў. З канцом 1932 году наступіла новая рэдукцыя (звальненне ад работ) ў многіх прадпрыемствах, як дзяржаўных так і прыватных работнікаў фізычных і ўмысловых. Працаўнікі банкаў, фабрык, магістратаў дасталі „вымулене“ — адмову працы. Сярод іх паўстала зразумелая паніка. Прыватныя фірмы заявілі, што мусяць ліквідаваць свае прадпрыемствы, бо няма найменшай надзеі на якую-небудзь паправу палажэння.

Прамысловыя патэнты на 1933 год ня ўсе выкупілі. Прад Новым годам скарбовыя ўлады прыпаміналі, каб прамысловыя патэнты на 1933 год былі выкуплены да канца сьнежня, бо ў праціўным выпадку на „спазьніўшыся“ будуць кары. Не зважаючы на гэта аказалася, што ў студзені астаецца яшчэ 40 проц. гандлёва-прамысловых прадпрыемстваў, якія ня выкупілі патэнтаў на 1933 г. Відаць, не магі, дык і страх прада карай нічога не памог.

Эканамічныя весткі.

Кончыўся крызіс — пачалася дэпрэсія. У Польшчы гавораць вясёлыя людзі, што крызіс ужо кончыўся, але пачалася дэпрэсія (спадак). Нешта падобнае сказаў і адзін нямецкі вучоны эканаміст. Але гэты апошні разумее слова „дэпрэсія“ ў іншым значэнні, як спадчыну па крызісе, а ня спадак. Ён даказвае, што ў Нямецчыне відаць ужо праявы ажыўленьня эканамічнага жыцця. Дэпрэсія гэта пройдзе скоро, а пасля настане агульнае палепшаньне.

Ці гэтак будзе — паверыць трудна, бо гэтых прадбачаньняў было ўжо шмат.

Вялікі плян для земляробства. У Амэрыцы парлямэнтарная камісія Эл. Шт. апрацавала вялікі плян для земляробства, дзеля падняцця цэнаў земляробскай прадукцыі. Мае быць створаны вялізарны капітал, каля мільёна даляраў, за палавіну якога мае быць скуплівана земляробская прадукцыя па цэнах нармальных, а другую палавіну капіталу прызначаецца на падтрыманьне гадоўлі жывёлы. Каб не гразіла далей зьніжка цэнаў на збожжа і жывёлу, камісія гэта прапануе завясьці прымусовае зьмяншэнне гадоўлі жывёлы і засеваў збожжа на 20 проц.

Прыймо падпіскі на „Бел. Крыніцу“, з правам дастаць прэмію, прадаўжаецца йтэ на месяц, г. зн. да 25-га лютага с. г.

Ф. Ф. Сахарава: Птушка на волі. П'еса ў 3-х дзеях са сьпевамі з жыцця беларускай вёскі. Выд. аўтора. Дзьвінск 1932 г. Бачынаў 34.

Статут Беларускага Навукова-Краязнаўчага Таварыства ў Латвіі. Выданьне ўласнае. Рыга 1932 г. Бачынаў 16.

Беларуская перыядычная прэса

ў Зах. Беларусі за 1932 г.

Беларуская Крыніца — палітычная, грамадзкая і літэратурная газэта. Тыднёвік, друкуецца наперамену: раз грамадзкай, раз лацінкай. XVI год выданьня — найстаршая з усіх сучасных беларускіх газэт. Рэдактар — Я. Пазыняк. Падпіска на год 4 зл., заграіцу — ўдвая даражэй. Адрэс: Вільня (Wilno), Людвісарская 1—19.

Studenskaja Trybuna — miesiačny dadatak da „Biel. Krynicy“. Vujšla dva numary. Redakcyjnaja katehija uraduje što-niadzielu — aprača feryjaŭ — u ramieškaŭni redakcyi „Biel. Krynicy“. Vilnia, Ludvisarskaja 1—19 ad 11 da 12-aj hadz. ŭdzien.

Chryścijanskaja Dumka — bielaruskaja katolickaja časopiš (miesiačnik). V-ty hod vydannia. Redaktar — Ks. Adam Stankiewicz. Padpiska na hod 4 zł., zahranicu — ŭdwaja daražej. Adres: Wilnia, w. św. Miłakaŭa 8—3.

Царква і Народ — беларуская праваслаўная часопіс. Выйшаў № 1-шы. Адрэс рэдакцыі: Вільня, Баровая вул. 7а—1.

Да Злучэння! — Беларуская рэлігійная часопіс, (уніяцкая). Месячнік. Рэдактар — а. А. Неманцавіч. Падпісная плата на год зл. 3.50. Адрэс рэдакцыі: Альбэртын к/Слоўна, Кляштар.

Самапомач — беларуская коопэратыўна-гаспадарчая часопіс. Друкуецца адначасна грамадзкай і лацінкай. Месячнік; пачаў выходзіць у м-цы кастрычніку 1932 г. Рэдактар — інж. Ад. Клімовіч. Падпіска на год 3 зл., на паўгод — 1.75 зл. і на 3 мес. — 1 зл. Заграіцу — ўдвая даражэй. Адрэс: Вільня, Полацкая 4—10. Грошы перасылаць на чэкавае conto ў П.К.О. (Р.К.О.) інж. Клімовіча № 180.485.

Шлях Моладзі — часопіс беларускай моладзі. Месячнік; друкуецца грамадзкай і лацінкай адначасна. Год выданьня IV-ты. Рэдактар — Яз. Найдзюк. Падпісная плата на год 2 зл., заграіцу — ўдвая даражэй. Адрэс: Вільня, Завальная вул. 6—10.

Неман — літэратурна-навуковы месячнік. Выйшла 5 сшытоў. Рэдактар — Ст. Станкевіч. Падпіска на год 6 зл. Адрэс: Вільня, Партовая 28—10.

Бюлетэнь Т. Б. Ш. — як аднаднёўка выйшаў 3 разы за год: 6-VII, 28-IX і 30-XI-32 г. Зьместам бюлетэню ёсць інфармацыі аб дзейнасці Т.Б.Ш. Рэдактар — Ф. Стэцкевіч. Адрэс: Вільня, Кіеўская 4—24.

Пралескі — Вучнёўская часопіс Віленскай Беларускай гімназіі. Выйшаў адзін толькі нумар за м-ц чэрвень 1932 г., рэдагаваны рэдакцыйнай калегіяй пад наглядом настаўніка В. Грышкевіча; адбіваны на шпірографе. Адрэс: Вільня, Вострабрамская 9. Гімназія.

Студэнскі Кліч — часопіс-аднаднёўка. На правах рукапісу. Ліпень 1932 г. Рэдактар — Я. Касяк.

Шлях — часопіс не пасьпеўшая паказаць грамадзянству свайго аблічча, бо на 3-цім ужо нумары фактычна прыпыненая. Рэдактар — К. Чартовіч.

Беларускі Звон — орган полёнафільскай групы Р. Астроўскага і А. Луцкевіча. У м-цы сьнежні перастаў выходзіць.

Novaja Varta — časopiš studenskaj korporacyi „Scorinia“. Vujšaj adzin tolki numar (2-hi) datavany ŭ m-cy krasaviku 1932 h. Redaktar — K. Hlinski.

Сьветач Беларусі — Орган Бел. Цэнтр. Праваслаўнага К-ту. Выйшаў адзін толькі нумар. Рэдактар — Я. Бурак.

Голас Праваслаўнага Беларуса — Выйшаў адзін толькі нумар (3-ці).

Наш Голас — аднаднёўка, з датай «май 1932 г.» Рэдактар-выдавец — Ф. Акінчыц. Беларуская Думка — орган „Б.Б.“, перастала ўжо выходзіць. Выходзіла ў Горадні.

У Латвіі (у Рызе) адноўлена выдавецтва месячніка п. н.

Беларуская Школа ў Латвіі — папулярна-навуковы, пэдагогічны і літэратурна-грамадзкі штомесячнік. За 1932 г. выйшла 7 нумароў. Рэдактар — К. Езавітаў. Адрэс: Riga, Elija iela 20, dz. 25., або Riga, Pastkaste № 1362. Падпісная плата ў год 6 латаў.

Агулам у 1932-ім годзе ў Зах. Беларусі (і Латвіі) выйшла з друку 25 беларускіх кніжак і 19 такіх-жа перыядычных часопісаў (у тым ліку 2 аднаднёўкі).

Ах.

3 заграницы.

Безработцы затривожила ўрэшце і Эўропу. У Жэнэве (Швайцарыя) пачалася міжнародная канферэнцыя працы, заданнем якой ёсць шукаць выхаду з катастрофы безработцы. Адным з галоўных праектаў дзеля аблегчэння цяжару безработцы ёсць законнае правядзенне ва ўсіх дзяржавах 5—6 гадзіннага дня працы, замест дасюльшняга дня 8-гадзіннага.

Заданне гэтай канферэнцыі ня лёгкае. Ва ўсім сьвеце ёсць цяпер звыш 50 мільёнаў безработных, а калі далічыць іх сем'і, дык армія галодных з прычыны безработцы вялізарная — каля 200 мільёнаў асоб. Дзяржаўныя запамогі ўжо безработных не забеспячаюць ад голаду. Апошнімі часамі Ліга Народаў апрацавала вялізарны плян дзеля забеспячэння безработных працай у розных дзяржавах. Плян ужо ёсць, але няма грошай, каб правесці яго ў жыццё, трэба шукаць іншых плянаў. Найбольш простым здаецца змяншэнне прадукцыі.

За апошнія 15 гадоў сіла машыны ўзрасла ў Эўропе з 94 мільёнаў на 135 мільёнаў конскіх сіл, а ў Амэрыцы — з 96 мільёнаў на 162 мільёны. Гаводле амэрыканскіх аблічэнняў, у трох амэрыканскіх прамысловых галінах (сталёвыя гуты, капальні вугля і фабрыкі абутку) працавала ў 1929 годзе 1.240.000 работнікаў. Цяпер гэтую работу робяць толькі 546 тысяч работнікаў. Калі развіццё тэхнікі будзе йсці ўперад у такой скорасці, як дагэтуль, дык за 25 гадоў, для выканання той самай работы трэба будзе замест 70 работнікаў, толькі 45.

Міжнародная арганізацыя працы спадзяецца, што праз скарачэнне дня працы можна будзе ўстрымаць разгон прадукцыі. Магчыма. Але трэба спадзявацца, што тады прамысловая прадукцыя яшчэ падаражэе.

Агулам кажучы — безработцы сталася зачараваным колам, з якога ня вылезуць і ў Жэнэве.

Найбольш рэальным плянам выглядае нагляд амэрыканскі: — спыніць збраенне, а грошы пусціць на грамадскія работы, заморскую коланізацыю і стварэнне новых коланізацыйных абшараў. Апрача гэтага — зменшыць падаткі: гэта выкліча ў насельніцтве большую сілу ў куплі. Але ці на гэта Эўропа згодзіцца — трэба сумнівацца: яна занадта захоплена падгатоўкай да новай вайны.

Пры гэтым трэба адзначыць, што адучасця ў жэнэўскай канферэнцыі адмовіліся: Амэрыка і ССРР. Амэрыка — мусіць таму, што ня верыць у развязку гэтай праблемы, пакуль Эўропа занята збраеннем, а бальшавікі хіба таму, што ім на руку, каб безработцы бурлы сьвет.

3.160 вагонаў золата вінавата Амэрыцы Эўропа. Галоўнымі даўжнікамі Амэрыкі сярод эўрапейскіх дзяржаў зьяўляюцца: Англія, Францыя, Бэльгія і Італія. Яны разам вінаваты Амэрыцы прыблізна 31.6 мільёнаў кіляграмаў золата. Калі-б гэтае золата злажыць у вагоны (вагон вязе 10.000 кіл.), дык вагоны з золатам саставілі-б цягнік даўжынёй на 16 кілёметраў.

Справа незаплачаных Амэрыцы даўгоў яшчэ ўсё вісіць у паветры. Амэрыка не сказала йшчэ, як будзе зыскаваць гэтыя даўгі. А можа даруе... бо Эўропа і бяз гэтага мае вялікія выдаткі, асабліва на збраенне.

Нямеччына йдзе цвёрда да вызначанай мэты. У галіне заграўнай палітыкі Нямеччына ўсё мацней дамагаецца рэвізіі Вэрсальскага трактату, а ў першую чаргу — скасаваньня польскага калідору ў Гданск. Гэтыя дамаганьні Нямеччыны знаходзяць сабе моцную паддзяжку ня толькі ў Амэрыцы ды Англіі, але нават і ў Францыі.

Орган французскай парламентарнай большасці, радыкальная „Рэспубліка“, абгаварваючы шляхі палітыкі на 1933 год, спадзяецца, што гэты год будзе годам рэвізіі дагавораў, без чаго няма што й думаць аб французска-нямецкім збліжэнні і заспакаеньні ў Эўропе. „Нямеччыне — піша, „Рэпублік“ — трэба прызнаць мандат над бяспраўна адарванымі калёніямі, а так-жа трэба разьвязаць справу польскага калідору.“

Гішпанія ў агню новай рэвалюцыі. Ма-

нархісты, на супалку з камуністамі, як мы ўжо падавалі, запалілі пажар новай рэвалюцыі ў Гішпаніі. Манархісты намагаюцца вярнуць манархію, а камуністы — завясыць дыктатуру пролетарыату. Пакульшто маладая Гішпанская рэспубліка змагаецца з аднымі і з другімі.

У Фінляндыі, на востраве Мак-Эліот, нодовычы вылецала ў паветра крэпасць. Узрыў знішчыў яе і 7 казармаў да тла. Ёсць вялікія ахвяры ў людзях. Агульна падазраюць у гэтай рабоце камуністаў.

Пашпарты і маца ў ССРР. Бальшавікі, касуючы ўсё, былі скасаваўшы і пашпарты. Цяпер аднак яны ўжо вярнулі да пашпарту і паліцэйскай пашпартнай процэдуры. Пашпарт мусіць цяпер мець кожны, і выдаецца ён толькі на 3 гады і за заплату, а з гэтым пашпартам мусіць усюды мэльдавацца і вымэльдоўвацца.

— У Амэрыцы адна фірма пачала пачы мацу і высылае яе ў ССРР. Маца гэта не рытуальная, а спецыяльная дзеля падкармліваньня галадуючых там людзей, лёгка для перавозу, ня псуецца, бо блінкі мацы сухія і бяз ніякай прыправы — мука і вада.

Новае наступленне Японіі на Кітай. У першых днях г. м. японская армія, пры помачы ваенных караблёў і аэрапланаў, увайшла наступ на кітайскае войска ў Манджурый. Цяперашняе наступленне Японіі бярэ кірунак на правінцыю Еголь. Па дарозе забралі японцы партовае места Шанхай — Кван, якое ляжыць над залівам Жоўтага мора. Пасьля гэтага нападу японцаў, кітайскі ўрад зьвярнуўся ў Лігу Народаў, просячы абароны, а японскі ўрад так-жа зьвярнуўся ў Лігу Народаў, каб тая пагадзіла Японію з Кітаем.

Словам, Японія ўжо добра навучылася „эўрапейскай палітыкі.“ ад якой закруціліся галовы і эўрапейскім палітыкам.

Дробныя весткі.

Польскі „Стшэлец“ — дзяржаўная арганізацыя. Міністр вайны выдаў распараджэньне аб грунтоўнай пераарганізацыі польскай арганізацыі „Стшэльца“.

Гэтым распараджэньнем „Стшэлец“ удзіцца пад загад адміністрацыі вайскавай. Галоўны камэндант „Стшэльца“ кіраваць гэтай арганізацыяй будзе з міністэрства вайны, як генэрал брыгады.

Звальненне 460 урадаўцаў варшаўскага магістрату. Магістрат м. Варшавы апынуўся ў цяжкім палажэньні. Няма грошай. Дзеля гэтага ён звальняе 460 урадаўцаў. Армія безработных павялічыцца.

Прот. Рогальскі місіянерам на Беларусі. Ведамы русафіл прот. Рогальскі, не згадзіўшыся з украінскім праваслаўным епіскапам Полікарпам на Украіне, пераведзены ў Вільню. Цяпер даведваемся, што гэты праваслаўны сьвяшчэньнік-маскаль назначаны віленскім архіепіскапам. Хвядосам на місіянера ў віленскай епархіі.

В ВІЛЬНІ.

Судовая справа Б. Тарашкевіча. Прысуд Віленскага Акружнага Суду, які засудзіў Б. пасла Б. Тарашкевіча на 8 гадоў катаргі. — заскаржаны. Апэляцыйная скарга ўжо паступіла ў канцэлярыю Суду.

Савецкае „Торгпрэдства“ ў Вільні. Пасьля ратыфікацыі дагавору між Польшчай і Саветамі пачынае пашырацца савецкі гандаль і ў нашым краі. У Вільні закладаецца савецкае „Торгпрэдства“.

Да нас пішуць.

НАШАЯ ПРАЦА.

Мондзіно, Наваградзкага пав. Яшчэ за часоў „Грамады“ наша моладзь, ідучы за прыкладам сьведомых Беларусаў, пачала арганізавацца. Але паліцыя ўмяшалася ў нашы справы і ініцыятарам ледзь удалося выйсці „суха“. „Апартышмыся“ тады, наша моладзь аж да апошняга часу як агню баялася арганізацыі. Праўда, сьведомейшыя адзінкі, год ці два таму, стараліся заснаваць гурток

„Т-ва Бел. Школы“, але якраз тады арыштавалі ўсю Галоўную Управу Т.Б.Ш. і справа кончылася нічым. Урэшце, улетку 1932 г. пачалі некаторыя з нас ізноў думаць, каб-як-небудзь сарганізавацца. Паўстала думка ўтварыць „Беларускае Кола вясковай Моладзі“.

Некаторыя, ня ўнікаючы ў істоту рэчы, крычалі, што гэта „фашызацыя“ і „пад чужой вывескай не ўтаргуеш“ (як-бы мы й самі гэтага ня зналі) — Заява пайшла ў стараства. Аднак адміністрацыйная ўлада не згадзілася і на гэта і на тры нашы паданьні ў справе дазволу на спэтакль, адказала адмоўна; а ўрэшце прыслала і афіцыйную паперку, што нашага „Кола“ не зацвердзіць.

Такім чынам, пасьля дарэмных спробаў, мы ўзноў апынуліся перад мурам, якога галавой не разаб'еш. Але наша моладзь рук не апусьціла. Яшчэ раней адбываліся ў нас спэтаклі і былі выпісаны газэты: „Шлях Моладзі“, „Беларуская Крыніца“ і „Самапомач“, а вось цяпер — на 2-гі дзень Каляд, мы зладзілі „ёлку“, замест меўшагася адбыцца спэтаклю, ма які не дасталі ад уладаў дазволу.

Заля „Народнага Дому“ прыгожа прыбрана была зеленьню, партрэтамі і бел-чырвона-белымі сьцягамі, добра асьветленая — выглядала міла і прыгожа. Старэй і малей, з нашай і суседніх вёсак, ужо гадзін 2 перад пачаткам сабраліся пабачыць традыцыйную „ёлку“. А 6-й гадз. веч. „ёлку“ адчыніў прывітальным словам сябра А. Анішчык, пасьля пачаліся сьпевы і дэклямацыі. Прыгожа адспяваныя дзеткамі беларускія песні і добра сказаныя беларускія вершыкі выклікалі няраз гучныя воплескі нашых дзядзькоў і цёткаў. Перапоўненую залю ўкрашала прыгожа ўбраная ялінка. Па 2 з гакам гадзінах афіцыйнае часьці, „сьвяты Цярэшка“ надзяліў прысутных падарункамі і кожнае дзіця з бясплатнай лётэрыі атрымала беларускую кніжку, сшыток ці што інш.

Тады толькі пачаліся скокі пад гук нашай-жа ўласнай аркестры і трывалі да раніцы. Увесь час панавалі мілы, сямейны настрой; усё адбылося бяз карт, без гарэжкі — ціха і весела. Не ад адной цёткі ці дзядзькі можна было пачуць: „Вось дзякуй гэтым маладым: каб не яны, дык мы старыя не пабачылі-б, ды і не пачулі-б нічога. А гэта дык будзе надоўга ў памяці... Канчаючы мушу зазначыць, што тутэйшае настаўніцтва, якое паходзіць пераважна з „галілеі“ (ведама-ж. — паліякі) ўсімі сіламі стараецца перашкодзіць нашаму маладому і здароваму руху. Яны робяць даносы, якія аб наш сьведомы фронт аднак разьбіваюцца. Насоўваецца на думку беларуская прыказка: перажылі мы лета гарачае, перажывём і г...

А. Дратва.

POLSKI KSIÖNDZ NAZYWAJE PARAFIJAN BIELARUSAŃ I LIĆWINOŃ „PASAŻYTAMI“.

Dalokija, Brasłaŭskaha paw. Naša parafija składajecca z bielarusau i lićwinoŭ. Probašč: naś — polski ksiōndz. Wiadzie jon u nas rabotu polskuju, kab bielarusau i lićwinoŭ pierarabić na palakoŭ. Dziela hetaha parafijanie nia lubiać probašča a probašč zlujecca na parafijan. Henaje ŭzajemnae niedalubliwańnie pieraniasłōsia ŭžo i na ambonu.

Nadowiać zdryŭsia ŭ parafii prykry fakt: ababiŭ niehta hrafskich lańnikoŭ, a prad hetym hetaja lańniki tak-ža ababili i paźwiersku na-ŭdziekawalisia nad pastyrom wioski Awidaŭiŭ. Tady ksiōndz byŭ pasłarednikam zhody miż paŭryŭ-dŭżanym i kryŭdzicielami, a ciapier dyk paŭryŭ-ŭdŭżajac z ambony za hetu tak-ža dziki pastupak adzinak, celuju parafiju. Nazwaŭ jon parafijan „Koinami“ i wielmi śmiešna, bo niaŭdela — „pasażytami.“ Cikawa ja lohika i pahłady neśeha polskaha ksiandza, kali jon nazywa je swelch parafijan, sialan bielarusau i lićwinoŭ, pasażyty: pawodle jaho paniaćcia musić jon — ksiōndz z hrafskimi słuhami heta „lud pracouŭny“, a sialanie żywuć z ichniaj pracy?... Sapraŭdy dziŭna je paniaćcie ŭ hetaj ksiandzoŭskaj klasyfikacyi. Pry hetym treba skazać, što hetaki klasawy podz el uwodzić u parafiju, kamu jak kamu, ale ksiandzu dyk nia warta, bo nazoŭ „pasażyty“ da sialan nia prystanie i moża astacca pry asobie takoha ksiandza. A widaŭčuk.